

प्रहलाद निवास पर अनुज जालम ने संभाला मोर्चा

सैकड़ों की तादाद में समर्थक रहे मौजूद

घेराव करने गए कांग्रेसी बन गए मजाक के पात्र.....!

हरिभूमि, जबलपुर।

जबलपुर में कैबिनेट मंत्री प्रहलाद पटेल के निवास का घेराव करने पहुंचे युवक कांग्रेस के कार्यकर्ता स्वयं मजाक के पात्र बनते नजर आए. दरअसल मंत्री प्रहलाद पटेल के भीख मांगने वाले बयान पर कांग्रेस लगातार हमलावर है और उनके इस्तीफा की मांग कर रही है। इसी क्रम में युवक कांग्रेस प्रदेश अध्यक्ष मितेन्द्र यादव के नेतृत्व में जबलपुर स्थित उनके निवास को घेरने का प्रयास किया गया। इस प्रयास के दौरान वह भूल गए की कि प्रहलाद पटेल का निवास जरूर जबलपुर में है परंतु वह वर्तमान में प्रदेश सरकार के बजट सत्र में भाग ले रहे हैं, वह भोपाल स्थित अपने निवास में हैं, इसलिए जबलपुर में उनके निवास का घेराव करने का कोई औचित्य नहीं था।

उल्लेखनीय है कि प्रदेश सरकार के पंचायत एवं ग्रामीण विकास मंत्री प्रहलाद पटेल ने अपने स्वजातीय कार्यक्रम में भीख वाला बयान दिया था, इसके बाद से ही कांग्रेस उनके इस्तीफे को लेकर लगातार प्रदर्शन कर रही है। इस प्रदर्शन के दौरान वह मंगलवार को सैनिक सोसायटी स्थित उनके निवास को घेरने का भी प्रयास किया। जहां पर 40-50 की संख्या में पहुंचे कांग्रेसी कार्यकर्ताओं को बीच रास्ते में ही रोक लिया गया।



भोपाल में करना था प्रदर्शन

युवक कांग्रेस के इस प्रदर्शन पर बुद्धिजीवी वर्ग का कहना है कि सबको मालूम है कि प्रहलाद सिंह पटेल का भले की जबलपुर में निवास हो, परंतु वर्तमान में वह विधानसभा बजट सत्र में भाग लेने भोपाल में हैं, इसके बाद भी उनके घर का घेराव कहां तक सही है। वैसे भी वह नरसिंहपुर विधानसभा क्षेत्र के विधायक हैं अगर वहां पर प्रदर्शन होता तो भी ठीक था, या फिर अगर कांग्रेस को प्रदर्शन करना था तो वह भोपाल स्थित उनके निवास पर करती। यहां करने से वह मजाक की ही पात्र बनकर रह गईं।

जालम सिंह ने किया पलटवार-

कांग्रेस के घेराव पर प्रहलाद सिंह पटेल के अनुज व पूर्व मंत्री जालम सिंह ने पटेल ने पलटवार करते हुए कहा कि वह न केवल हमारी समाज का अपमान कर रही है बल्कि अमर शहीद रानी अवतीबाई का भी अपमान कर रही है, वह रानी जिन्होंने महज 28 साल की उम्र में अपना सर्वत्र न्योछावर कर दिया था। यही कारण है कि कांग्रेस गर्त में जा रही है, देश के 9 राज्यों में कांग्रेस शून्य हो गई है, अगर मग्न में भी कोई तीसरी पार्टी आ जाए तो यहां पर भी यही हाल होगा।

भूमि विक्रय अनुमति के लिये विशेष सुनवाई 19 और 20 को

जबलपुर। कलेक्टर व जिला दंडाधिकारी दीपक सक्सेना ने कहा कि कलेक्टर न्यायालय में आदिम जनजाति सदस्यों द्वारा भूमि विक्रय अनुमति के लिये प्रस्तुत आवेदन पत्रों के लंबित 308 प्रकरणों के शीघ्रता से निराकरण के लिए बुधवार 19 मार्च एवं गुरुवार 20 मार्च को विशेष सुनवाई करने का विचार किया गया है। सुनवाई के लिये इच्छुक आवेदक 18 मार्च तक लिखित आवेदन प्रस्तुत करके प्रकरण सुनवाई सूची में शामिल करा सकते हैं। जिससे प्रकरण अनावश्यक रूप से लंबित न रहें।

ग्रीष्मकालीन मूंग के स्थान पर करें तिल की खेती

जबलपुर। कीटनाशकों के अत्यधिक इस्तेमाल से मिट्टी और मानव स्वास्थ्य पर पड़ने वाले विपरीत प्रभाव को देखते हुये किसान कल्याण तथा कृषि विकास विभाग ने जिले के किसानों को ग्रीष्मकालीन मूंग और उड़द के स्थान पर तिल की खेती करने की सलाह दी है। उप संचालक कृषि डॉ एस के निगम के अनुसार मूंग और उड़द मुख्य रूप से खरीफ मौसम (वर्षा ऋतु) की फसल है, लेकिन खरीफ में इन फसलों का रकबा निरन्तर कम होता जा रहा है। जबकि दूसरी ओर किसान मूंग एवं उड़द को ग्रीष्मकालीन (जायद) फसल के रूप में अधिक ले रहे हैं।

उप संचालक कृषि ने जवाहरलाल नेहरू कृषि विश्वविद्यालय के वैज्ञानिकों के हवाले से बताया कि ग्रीष्मकालीन मूंग एवं उड़द की फसल पर कीट और बीमारियों का अधिक प्रभाव होता है। किसान इन 60 से 75 दिन की अवधि की फसलों पर 5 से 6 बार कीटनाशकों का स्प्रे करते हैं और फसल को मानसून आने से पूर्व सुखाने के लिये ग्लायफोसेट जैसे नांदानाशक का उपयोग भी करते हैं। कीटनाशकों के इस तरह के अंधाधुंध प्रयोग से मृदा एवं मानव स्वास्थ्य पर विपरीत प्रभाव पड़ने के साथ-साथ पर्यावरण को भी काफी नुकसान हो रहा है।

डॉ निगम के मुताबिक कीटनाशकों के अत्यधिक प्रयोग से उत्पादित फसल डायबिटीज एवं कैंसर जैसी बीमारियों के कारण बनती जा रही है। उप संचालक कृषि ने जवाहरलाल नेहरू कृषि विश्वविद्यालय के वैज्ञानिक डॉ ए के सिंह द्वारा किसानों को दी गई सलाह का उल्लेख

भी किया है। डॉ सिंह ने कहा है कि ग्रीष्मकालीन मूंग उड़द के उत्पादन हेतु अत्यधिक सिंचाई की आवश्यकता होती है और इससे भूमिगत जलस्तर में कमी आ रही है और नदी, नालों एवं तालाबों का जल प्रदूषित हो रहा है। इन फसलों में कीटनाशकों के अत्यधिक इस्तेमाल के कारण पशु-पक्षी एवं मानव स्वास्थ्य भी प्रभावित हो रहा है। इसके साथ ही कृषि में सहयोगी मित्र कीट की संख्या में भी कमी आती जा रही है। खासतौर पर मधुमक्खी की विभिन्न प्रजातियां लुप्त होती जा रही हैं। इस वजह से परागण की क्रिया एवं उत्पादन प्रभावित होता है।

उप संचालक कृषि ने कहा कि जवाहरलाल नेहरू कृषि विश्वविद्यालय के वैज्ञानिक डॉ. संजय सिंह द्वारा किसानों को दी गई सलाह का जिक्र करते हुये कहा कि किसान ग्रीष्मकालीन मूंग और उड़द के

स्थान पर तिल जैसी वैकल्पिक फसल का उत्पादन लें, जिस पर कीट एवं बीमारियों का प्रकोप लगभग नगण्य होता है। उप संचालक कृषि ने किसानों को जैविक अथवा प्राकृतिक तरीकों से मूंग और उड़द का उत्पादन लेने की सलाह भी दी है। उन्होंने किसानों को समन्वित कीट प्रबंधन प्रणाली का उपयोग करने तथा कीटनाशकों का अंधाधुंध उपयोग करने की बजाय वैज्ञानिकों की अनुशंसा के आधार पर अनुशासित मात्रा में ही कीटनाशकों का प्रयोग करने का सुझाव भी दिया है।

कीटनाशकों के अत्यधिक इस्तेमाल को देखते हुये कृषि विभाग ने किसानों को दी सलाह

साइबर सुरक्षा पर पांच दिवसीय प्रशिक्षण कार्यक्रम संपन्न

जबलपुर। उद्यमिता विकास केन्द्र (सेडमैप) द्वारा सूक्ष्म, लघु एवं मध्यम उद्यम क्षेत्र में कार्यरत उद्यमियों, प्रबंधकों तथा सुपरवाइजर स्तर के अधिकारियों एवं कर्मचारियों के लिए साइबर सुरक्षा पर आधारित पांच दिवसीय प्रबंधन विकास प्रशिक्षण कार्यक्रम आयोजित किया गया। कटंगा स्थित सेडमैप कार्यालय में 5 मार्च से 10 मार्च तक आयोजित किए गए इस प्रशिक्षण कार्यक्रम में 25 प्रशिक्षार्थियों ने भाग लिया। जिला समन्वयक उद्यमिता विकास केन्द्र अजय तिवारी से प्राप्त जानकारी के अनुसार केंद्र सरकार के सूक्ष्म, लघु एवं मध्यम उद्यम मंत्रालय



द्वारा प्रायोजित इस प्रशिक्षण कार्यक्रम में प्रशिक्षणार्थियों को साइबर सुरक्षा, स्मार्ट सुरक्षा, फ्राइडों और उपकरणों की सुरक्षा, डेटा की सुरक्षा, व्यवसाय

ईमेल, साइबर बीमा पॉलिसी, सॉफ्टवेयर सुरक्षा एवं रिमोट एक्सेस डिवाइस की सुरक्षा आदि विषयों पर विस्तृत जानकारी दी गई।

53 प्रजाति के वृक्षों के मामले में पेश करो स्टेटस रिपोर्ट

हाईकोर्ट ने राज्य सरकार को अप्रैल के प्रथम सप्ताह तक का समय दिया

जबलपुर। मप्र हाईकोर्ट ने राज्य सरकार से 53 प्रजाति के वृक्षों के मामले में स्टेटस रिपोर्ट तलब की है। जस्टिस संजीव सचदेवा व जस्टिस विनय सराफ की डिवीजन बेंच ने राज्य सरकार को इसके लिए अप्रैल के प्रथम सप्ताह तक का समय दिया।

जबलपुर के गढ़ा निवासी विवेक कुमार शर्मा सहित अन्य की ओर से अलग-अलग याचिकाएं दायर की गई थीं। जिनके जरिए प्रदेश शासन के आदेश का विरोध किया गया था। याचिकाओं में कहा गया था कि राज्य सरकार द्वारा एक अधिसूचना जारी कर 53 प्रजाति



के वृक्षों की कटाई को परिवहन के लिए अनुमति मुक्त कर दिया गया था। प्रदेश सरकार द्वारा सितम्बर, 2015 में जारी अधिसूचना के माध्यम से वृक्षों की 53 प्रजातियों को हटाने के अलावा मध्य प्रदेश परिवहन (वनोपज) नियम, 2000

के नियम 4(2) का प्रविधान भी हटा दिया गया है। जिसके परिणामस्वरूप निजी भूमि पर स्थित वृक्षों को कानून या परिवहन करने के लिए कोई अनुमति प्राप्त करने की आवश्यकता नहीं है। उपयोग के लिए अधिक वृक्षों को कटाने से पर्यावरण पर दुष्प्रभाव पड़ेगा। पर्यावरण संतुलन बिगड़ने से मानव स्वास्थ्य पर भी विपरीत प्रभाव पड़ेगा।हाईकोर्ट की लार्जर बेंच ने उक्त अधिसूचना को असंवैधानिक घोषित कर दिया था।डिवीजन बेंच ने इसी मामले में लार्जर बेंच द्वारा पारित आदेश के क्रियान्वयन के संबंध में कार्रवाई की स्टेटस रिपोर्ट तलब की है।

खाद्य सामग्री के नमूने अमानक पाए जाने पर दोषी व्यक्तियों के विरुद्ध की जा रही कार्रवाई

गरुण दल ने किया कई प्रतिष्ठानों का औचक निरीक्षण

जबलपुर। कलेक्टर दीपक सक्सेना के निर्देशन में गठित गरुण दल द्वारा अनुविभागीय अधिकारी आधारताल श्री पंकज मिश्रा के नेतृत्व में आज कई प्रतिष्ठानों की जांच की। दल ने जांच के दौरान आधारताल स्थित इंदौर सेव भंडार से मिठाई कराची हलवा, मिठाई राजभोग, नमकीन, पिज्जा बेस, पनीर व मेनरोड आधारताल स्थित मेन्यू रेस्टोरेंट से गेहूं का आटा ,धनिया पाउडर, भास्कर नमक, रिफाईंड सोयाबीन तेल के नमूने संग्रहित किये। सभी नमूने राज्य खाद्य परीक्षा प्रयोगशाला भोपाल जांच हेतु प्रेषित किए जाएंगे। प्रयोगशाला जांच में खाद्य सामग्री के नमूने अमानक पाए जाने पर दोषी व्यक्तियों के विरुद्ध खाद्य सुरक्षा अधिनियम के तहत कार्रवाई के लिए प्रकरण न्यायालय में प्रस्तुत किया जाएगा। आधारताल चौराहा स्थित श्रीरंग इंदौर सेव भंडार में न्यूनतम वेतन अधिनियम, मध्य प्रदेश दुकान स्थापना अधिनियम एवं बाल श्रम अधिनियम अंतर्गत निरीक्षण किया गया। संस्थान में 2 कर्मचारियों को निर्धारित न्यूनतम वेतन से



कम वेतन दिया जाना पाया गया। मध्य प्रदेश दुकान स्थापना अधिनियम अंतर्गत संस्थान में वेतन पंजी, अधिसमय पंजी आदि संधारित नहीं पाई गई।संस्थान में बाल श्रम अधिनियम का सारांश प्रदर्शित नहीं पाया गया, जिसके सम्बंध में 07 दिवस में स्पष्टीकरण प्रस्तुत करने हेतु निर्देश दिए गए हैं। निरीक्षक नापतौल जबलपुर द्वारा इन्दौर मिष्ठान भंडार आधारताल पर इलेक्ट्रॉनिक तराजू जांच कई जोड़ी सही पायी गई। संयुक्त

निरीक्षण दल द्वारा अनुविभागीय अधिकारी आधारताल के नेतृत्व में मेन रोड आधारताल स्थित मेनू रेस्टोरेंट का आकस्मिक निरीक्षण किया गया। जांच समय मौके पर उक्त प्रतिष्ठान के मालिक श्री दीपक गुप्ता उपस्थित रहे। उक्त प्रतिष्ठान में HPCL कंपनी के घरेलू प्रवर्ग के तीन एलपीजी गैस सिलेंडर का दुरुपयोग करते पाया गया। जिसमें उपभोक्ताओं को व्यवसायिक रूप से बिक्री करने हेतु भोजन बनाते पाया गया।मौके पर दीपक गुप्ता

द्वारा उक्त सिलेंडर से संबंधित कोई वैध दस्तावेज प्रस्तुत नहीं करने एवं घरेलू गैस का दुरुपयोग करने के कारण मौके से सिलेंडर जप्त किए गए एवं प्रकरण तैयार किया गया।प्रकरण कलेक्टर न्यायालय में प्रस्तुत किया जाएगा। औषधि निरीक्षक के द्वारा दल के साथ सत्यम मेडिकोज बिरसा मुंडा तिराहा आधार ताल की जांच की गई। जांच के दौरान दुकान के मालिक श्री सुनील जैन एवं फार्मासिस्ट सत्यम जैन उपस्थित पाए गए। दुकान में लाइसेंस प्रदर्शित नहीं पाया गया, मौके पर ही दुकानदार को लाइसेंस प्रदर्शित करने के लिए निर्देशित किया गया। दुकान में संधारित औषधियों के क्रय बिल उपलब्ध नहीं कराए गए, जिनका लेख निरीक्षण पुस्तिका में किया गया है। साथ ही दुकानदार को तीन दिवस के अंदर दस्तावेज कार्यालय उपसंचालक खाद्य एवं औषधि प्रशासन जिला जबलपुर में प्रस्तुत करने के लिए निर्देशित किया गया है।साथ ही दुकान में संधारित विभिन्न प्रकार की औषधियां को व्यवस्थित रखने के निर्देश दिए गए हैं।

माशिमं : 10वीं और 12वीं की परीक्षाओं का मूल्यांकन 13 मार्च से होगा शुरू

हरिभूमि न्यूज ॥ जबलपुर

माध्यमिक शिक्षा मंडल (माशिमं) की 10वीं और 12वीं की परीक्षाएं जारी है। इसके साथ ही पहले चरण का मूल्यांकन 13 मार्च से शुरू हो जाएगा। एक मार्च तक जितने विषयों की परीक्षाएं संपन्न हो चुकी हैं, उनकी उत्तर पुस्तिकाओं का मूल्यांकन इस चरण में किया जाएगा। अब तक हुए प्रश्नपत्रों की उत्तर पुस्तिकाएं संग्रह केंद्रों से जिला मुख्यालयों में स्थित मूल्यांकन केंद्रों में पहुंचने लगी हैं। 30-30 उत्तरपुस्तिकाओं के बंडल बनाकर समन्वयक केंद्रों पर भेजा जाएगा। माशिमं की 10वीं और 12वीं बोर्ड परीक्षाओं के मूल्यांकन कार्य में इस बार कड़ी

मूल्यांकन केंद्रों पर सीसीटीवी कैमरों की निगरानी में कार्य कराया जाएगा

निगरानी रखी जा रही है। मूल्यांकन केंद्रों पर सीसीटीवी कैमरों की निगरानी में कार्य कराया जाएगा। साथ ही, उत्तर पुस्तिकाओं के मुख्य पृष्ठ पर ओएमआर शीट भरवाई गई है। समन्वयक केंद्रों पर उत्तर पुस्तिकाओं पर लगे बारकोड को स्कैन किया जाएगा। पहले चरण के मूल्यांकन के लिए करीब 5,000 शिक्षकों की ड्यूटी लगाई गई है। विषयवार मूल्यांकनकर्ताओं की सूची तैयार की गई है। दूसरे चरण का मूल्यांकन 21 मार्च से शुरू होगा।

महत्वपूर्ण दस्तावेज खाक, जांच कमेटी गठित

निगम के गढ़ा जोन कार्यालय में सोमवार देर रात लगी थी आग

जबलपुर। सोमवार की देर रात गढ़ा बाजार स्थित नगर निगम जोन कार्यालय में भीषण आग लग गई। स्थानीय लोगों ने तुरंत ही नगर निगम के अधिकारियों सहित फायर ब्रिगेड और गढ़ा थाना पुलिस को आग की जानकारी दी, जिसके बाद करीब आधा दर्जन से अधिक गाड़ियां मौके पर पहुंची और जोन कार्यालय में लगी आग को बुझाने की कोशिश में जुट गईं। आग लगने की वजह अभी अज्ञात है लेकिन अचानक लगी आग में लाखों रुपए का नुकसान नगर निगम को हुआ है। नगर निगम के जोन कार्यालय में आग लगने की जानकारी मिलते ही नगर निगम कमिश्नर प्रीति यादव सहित निगम के अधिकारी भी मौके पर पहुंच गए। कड़ी मशक्कत के बाद दमकल विभाग ने जोन कार्यालय में लगी आग पर काबू तो पा लिया लेकिन इस दौरान कार्यालय में रखे कई अहम दस्तावेज जलकर पूरी तरह से एक खाक हो गए। जानकारी के मुताबिक रात करीब 11.30 बजे नगर निगम के अधिकारियों सहित गढ़ा थाना पुलिस को स्थानीय लोगों ने सूचना दी कि कार्यालय में भीषण आग लग गई है, जानकारी मिलते ही नगर निगम की करीब 6 गाड़ियां मौके पर पहुंची और काफी मशक्कत के बाद आग पर काबू पाया। नगर निगम कमिश्नर प्रीति यादव ने बताया कि जोन कार्यालय में आग कैसे लगी है इसके लिए एक टीम भी गठित की गई है जो कि पूरे मामले की जांच करेगी।

शासकीय शालाओं में प्रवेश प्रक्रिया के संबंध में दिए दिशा-निर्देश

17 मार्च को 9वीं एवं 11वीं का घोषित हो सकता है परीक्षा परिणाम

हरिभूमि न्यूज ॥ जबलपुर

मध्यप्रदेश शासन स्कूल शिक्षा विभाग के निर्णय के अनुसार 01 अप्रैल 2025 से अकादमिक सत्र 2025-26 प्रारंभ किया जायेगा, जिसमें कक्षा पहली से 12वीं तक की सभी कक्षाओं में अध्यापन कार्य प्रारंभ होगा। इस संबंध में जिला शिक्षा अधिकारी द्वारा शिक्षण एवं प्रशिक्षण संस्थान में जिले के सभी जनशिक्षकों को प्रवेश के लिये दिशा निर्देश प्रदाय किये गये।

जिला शिक्षा अधिकारी ने निर्देशित किया कि विभिन्न कक्षाओं के परीक्षा परिणाम 20 मार्च तक घोषित किया जाये एवं प्रवेश की सभी प्रक्रिया 20 मार्च से 31 मार्च के मध्य पूर्ण कर ली जाये। 01 अप्रैल 2025 को सभी शालाओं में प्रवेश उत्सव मनाया जाये। प्रवेश उत्सव में सामुदायिक सहभागिता के जिला, विकासखंड एवं स्थानीय स्तर पर स्थानीय समाचार पत्रों एवं अन्य गतिविधियों द्वारा व्यापक प्रचार-प्रसार किया जाये जिससे जन-समुदाय, पालकों एवं विद्यार्थियों को



प्रवेश उत्सव की जानकारी हो तथा विद्यार्थियों की शत-प्रतिशत उपस्थिति सुनिश्चित हो। प्रवेश उत्सव में जन प्रतिनिधियों की सादर आमंत्रित किया जाये। जिला शिक्षा अधिकारी ने निर्देशित किया कि कक्षा 6वीं, 9वीं एवं 11वीं में प्रवेश की कार्यवाही के अंतर्गत संस्था प्रमुख प्रत्येक विद्यार्थी एवं उनके अभिभावकों से चर्चा कर यह सुनिश्चित करेंगे कि वे

किस विद्यालय में प्रवेश लेना चाहते है। सुविधाजनक प्रवेश प्रक्रिया के लिए प्राथमिक विद्यालय के प्रधान अध्यापक कक्षा 5वीं में उत्तीर्ण होने वाले विद्यार्थियों के आवश्यक दस्तावेज सहित कक्षा 6वीं में एवं माध्यमिक विद्यालय के प्रधान अध्यापक कक्षा 8वीं में उत्तीर्ण होकर कक्षा 9वीं में प्रवेश लेने वाले विद्यार्थियों के प्रवेश

आवेदन भरवाकर सभी औपचारिकतायें पूर्ण कर निकट के हाईस्कूल/हायर सेकेण्डरी में प्रवेश देंगे तथा संबंधित माध्यमिक शाला के प्रधान अध्यापक/ हाई/हायर सेकेण्डरी प्राचार्य को सूचित करेंगे। कक्षा 10वीं की बोर्ड परीक्षा के बाद कक्षा 11वीं में प्रावधिक प्रवेश की प्रक्रिया पूर्ण की जायेगी एवं प्रत्येक कक्षा के विद्यार्थियों को अगली कक्षा में दर्ज करने का कार्य भी 20 मार्च से 31 मार्च तक किया जायेगा। जिला शिक्षा अधिकारी ने 11 मार्च 2025 को ऑनलाईन वी.सी. के माध्यम से कक्षा 9 एवं 11वीं के मूल्यांकन अधिकारी एवं विकासखंड शिक्षा अधिकारी से कक्षा 9 एवं 11वीं के मूल्यांकन के संबंध में समीक्षा की तथा निर्देशित किया कि सभी मूल्यांकन अधिकारी 15 मार्च 2025 तक कक्षा 9 एवं 11वीं के मूल्यांकन कार्य को पूर्ण करेंगे तथा संबंधित विद्यालयों को परीक्षाफल घोषित करने के लिये परीक्षा परिणाम प्रदाय करेंगे। सब सही रहा तो जिले के सभी प्राचार्य 17 मार्च 2025 को कक्षा 9वीं एवं 11वीं का परीक्षा परिणाम घोषित करेंगे।



तीन देशों में सरकार के प्रति फूटा आम लोगों का आक्रोश, सड़कों पर उतरी जनता

बांग्लादेश: यूनुस सरकार के खिलाफ महिलाओं का प्रदर्शन



एजेसी ►►ढाका

बांग्लादेश में महिलाओं के खिलाफ बढ़ रही घटनाओं के विरोध में देश के विभिन्न हिस्सों में युनुस सरकार के विरोध में महिलाएं सड़कों पर प्रदर्शन कर रही हैं। बांग्लादेश में महिलाएं बलात्कार के लिए न्याय, अपराधियों के लिए सख्त सजा और गृह मामलों के सलाहकार जहांगीर आलम चौधरी के इस्तीफे की मांग को लेकर सड़कों पर उतरीं। देश के कई जिलों में विरोध प्रदर्शन देखने को मिल रहा है। देश भर में चल रहे प्रदर्शनों के बीच फिर से बचियों के साथ हुए अपराध की घटनाओं ने बांग्लादेश में कानून और व्यवस्था की बिगड़ती स्थिति को उजागर किया है।

जहांगीर आलम चौधरी के इस्तीफे की मांग की

बांग्लादेश में लैंगिक हिंसा के खिलाफ चल रहे विरोध प्रदर्शनों के बीच, छह और बच्चों के साथ बलात्कार की घटनाएं सामने आई हैं। छह जिलों में बलात्कार के आरोप में सोमवार को कम से कम सात लोगों को गिरफ्तार किया गया। जिन बच्चों का यौन उत्पीड़न किया गया, वे सभी छह से चौदह वर्ष की आयु के हैं। यौन उत्पीड़न की शिकार एक किशोरी ने स्थानीय मध्यस्थता बैठक के दौरान झूठा आरोप लगाए जाने और बदनाम किए जाने के बाद आत्महत्या कर ली। महिलाओं के सलाहकार लगातार बढ़ रहे अपराध के खिलाफ अंतरिम सरकार के प्रति जनता में आक्रोश फैल गया है। गृह मामलों के सलाहकार जहांगीर आलम चौधरी के इस्तीफे की मांग की और अंतरिम सरकार को देश भर में कानून और व्यवस्था की स्थिति को खराब करने के लिए जवाबदेह ठहराया।

दक्षिण कोरिया : राष्ट्रपति यून को पद से हटाने की मांग



सिओल। दक्षिण कोरिया के विपक्षी दलों के कुछ सांसदों ने मंगलवार को भूख हड़ताल शुरू कर दी। इन्होंने राष्ट्रपति यून सूक योल को उनके पद से आधिकारिक रूप से हटाने के लिए संवैधानिक व्यायालय से फैसला सुनाए जाने की मांग की है। मुख्य विपक्षी डेमोक्रेटिक पार्टी, रीबिलिंडिंग कोरिया पार्टी और प्रोग्रेसिव पार्टी सहित विपक्षी सांसदों के एक समूह ने भूख हड़ताल पर बैठे हैं। उन्होंने अदालत से यून को तुरंत बर्खास्त करने का आग्रह किया जिन्हें शनिवार को रिहा कर दिया गया। सांसदों ने कहा कि यून सूक योल को वापस जेल जाना चाहिए। उन्होंने यून की रिहा करने वाले अभियोजक जनरल शिम यू-जॉन के इस्तीफे की भी मांग की और कहा कि सत्तारूढ़ पापुलुस पावर पार्टी को भंग कर दिया जाना चाहिए क्योंकि इसने यून के महाभियोग में बाधा डाली।

यून के विरुद्ध महाभियोग और मुकदमे जारी रहेंगे

डीपी प्रतिनिधि पार्क होंग-बे, किम मून-सू और जून जिन-सूक ने यून को पद से हटाने की मांग करते हुए नेशनल असेंबली की मुख्य इमारत के बाहर अपने सिर मुड़वा लिए। इससे पहले दिन में, डीपी और रीबिलिंडिंग कोरिया पार्टी ने अपनी रैलियों को जारी रखने के लिए सोल के व्वांगह्वामुन में टेंट लगाए। ज्ञात हो, यून को 3 दिसंबर को मार्शल लॉ लागू करने के नाकाम प्रयास के माध्यम से विद्रोह भड़काने के आरोप में जनवरी में हिरासत में लिया गया था। उन्हें शनिवार को जेल से रिहा कर दिया गया क्योंकि अभियोजन पक्ष ने शुक्रवार के अदालत फैसले के खिलाफ अपील नहीं करने का निर्णय लिया। अदालत ने यून की हिरासत को अवैध बताया था। हालांकि यून के खिलाफ महाभियोग और आपराधिक मुकदमे जारी रहेंगे।

इजराइल: नेतन्याहू ‘प्राइम मिनिस्टर नहीं क्राइम मिनिस्टर’



येरूशलेम। इजराइल के पीएम बेंजामिन नेतन्याहू के खिलाफ उनके ही देश में असंतोष चरम पर पहुंच गया है। एक सर्वे में करीब तीन चौथाई इजराइली नागरिकों का कहना है कि पीएम नेतन्याहू को 7 अक्टूबर, 2023 की घटनाओं की जिम्मेदारी लेते हुए अपने पद से इस्तीफा दे देना चाहिए। इजराइल डेमोक्रेसी इंस्टीट्यूट द्वारा रविवार को जारी किए गए मासिक सर्वे के नतीजों के अनुसार लगभग 75 फीसदी इजराइलियों का मानना ​​है कि नेतन्याहू को अब अपना पद छोड़ देना चाहिए। बता दें कि इजराइल में लंबे समय से लोग ‘प्राइम मिनिस्टर नहीं क्राइम मिनिस्टर’ नाम का पोस्टर हाथों में धाम नेतन्याहू के खिलाफ प्रदर्शन कर रहे हैं। जहां तक बात रही यहूदियों को तो 45% यहूदी उत्तरदाताओं का मानना ​​है कि नेतन्याहू को तुरंत इस्तीफा दे देना चाहिए।

नेतन्याहू को तुरंत इस्तीफा देना चाहिए

59% अरबों का मानना ​​है कि नेतन्याहू को तुरंत इस्तीफा दे देना चाहिए। यह यहूदियों की तुलना में काफी ज्यादा है। ये सर्वे 25 से 28 फरवरी के बीच कराए गए थे। 73 प्रतिशत उत्तरदाताओं ने इस बात पर अपनी सहमति जताई कि इजराइल को हमला के साथ युद्ध विराम/बंधक वापसी समझौते के दूसरे चरण में आगे बढ़ना चाहिए। इस समझौते में दुश्मनी की पूर्ण समाप्ति, गाजा से वापसी और सभी बंधकों की रिहाई के बदले में फिलिस्तीनी कैदियों की रिहाई शामिल है। गाजा पर समझौते से जुड़े सवाल के उत्तरदाताओं में नेतन्याहू की अपनी लिफ्टुड पार्टी के 61.5% मतदाता शामिल थे। हालांकि समझौते को जारी रखने के लिए समर्थकों की संख्या अन्य गणवर्धन दलों के मतदाताओं के बीच विरोधियों से ज्यादा है।

खबर संक्षेप

भारत में जल्द लॉन्च होगा सैटेलाइट इंटरनेट

नई दिल्ली। भारत की टेलीकॉम कंपनी एयरटेल ने एलन मस्क की कंपनी स्पेसएक्स के साथ मिलकर भारत में

स्टारलिनक सैटेलाइट इंटरनेट सर्विस शुरू करने की घोषणा की है। 11 मार्च को जारी एक संयुक्त बयान में दोनों कंपनियों ने बताया कि यह समझौता भारत में स्टारलिनक की पहली पार्टनरशिप है। यह तभी लागू होगी जब स्पेसएक्स को भारत सरकार से स्टारलिनक सर्विस बेचने की परमिशन मिलेगी। भारती एयरटेल ने कहा कि उसने भारत में स्टारलिनक की सर्विस प्रदान करने के लिए एलन मस्क की कंपनी के साथ पार्टनरशिप की है।

‘डार्क स्टॉर्म टीम’ ने ली हमले की जिम्मेदारी

नई दिल्ली। सोशल मीडिया प्लेटफॉर्म ‘एक्स’ का सर्वर सोमवार (10 मार्च) को कई बार डाउन हुआ। यह समस्या भारत, ऑस्ट्रेलिया, इंग्लैंड और कनाडा सहित दुनिया भर के कई देशों में महसूस की गई। इस पर एलन मस्क ने कहा कि एक्स पर साइबर हमला हुआ था। अब कुख्यात फिलिस्तीनी समर्थक है ‘डार्क स्टॉर्म टीम’ ने टेलीग्राम पर इस साइबर हमले की जिम्मेदारी ली है। उसने बताया कि उन्होंने डिस्ट्रीब्यूटेड डिनायल ऑफ सर्विस के जरिये एक्स को डाउन किया है।

भारत और आर्मेनिया के बीच हुए दो अहम समझौते

दोनों देश दवाओं की गुणवत्ता को करेंगे सुनिश्चित, राजनयिकों को देंगे प्रशिक्षण

एजेसी ►►नई दिल्ली

भारत और आर्मेनिया ने आपसी सहयोग बढ़ाने के लिए दो महत्वपूर्ण समझौते किए हैं। ये समझौते आर्मेनिया के विदेश मंत्री अरारत मिर्जोयान की भारत यात्रा के दौरान हुए। पहला समझौता भारत के सेंट्रल ड्रग्स स्टैंडर्ड कंट्रोल ऑर्गेनाइजेशन (सीडीएससीओ) और आर्मेनिया के सेंटर ऑफ ड्रग एंड मेडिकल टेक्नोलॉजी एक्सपर्टाइज (सीडीएमटीई) के बीच हुआ। इससे दोनों देश दवाओं की गुणवत्ता और सुरक्षा को सुनिश्चित करने में सहयोग



करेंगे। दूसरा समझौता भारत के सुष्मा स्वराज इंस्टीट्यूट ऑफ फॉरेन सर्विस और आर्मेनिया के विदेश मंत्रालय के डिप्लोमैटिक स्कूल के बीच हुआ। इस समझौते से दोनों देशों के राजनयिकों को प्रशिक्षण और अनुभव साझा करने का अवसर मिलेगा।

वैश्विक और क्षेत्रीय मुद्दों पर की चर्चा

दोनों नेताओं ने व्यापार, अर्थव्यवस्था, शिक्षा, संस्कृति और जन-जन संबंध जैसे कई महत्वपूर्ण विषयों पर चर्चा की। डिजिटल टेक्नोलॉजी और दवा उद्योग में सहयोग बढ़ाने की संभावनाओं पर भी विचार किया। बैठक में वैश्विक और क्षेत्रीय मुद्दों पर भी चर्चा हुई, भारत और आर्मेनिया के ऐतिहासिक संबंधों की सराहना की और दोनों देशों की बढ़ती मित्रता की प्रशंसा की।

आधी रात को दहला रूस

यूक्रेन का बड़ा हमला, 300 से ज्यादा ड्रोन बरसाए, 1 की मौत

एजेसी ►►मॉस्को

यूक्रेन ने बीती रात रूस को दनदनताे हमलों से दहला दिया। यूक्रेनी सेना ने तीन सालों में रूस पर सबसे बड़ा हमला किया है। मंगलवार को अधिकारियों ने बताया कि आधी रात मॉस्को को बड़े पैमाने पर ड्रोन हमले में निशाना बनाया गया। रूस के रक्षा मंत्रालय ने दावा किया है कि उनसे देश भर में 330 से ज्यादा ड्रोन मार गिराए हैं। रूस की रक्षा मंत्रालय ने एक बयान में कहा कि इन हमलों में ज्यादातर राजधानी को निशाना बनाया गया था।



रूस ने दागी बैलिस्टिक मिसाइल

इस बीच रूस ने भी इन हमलों का जवाब देते हुए यूक्रेन पर प्रहार किया है। यूक्रेनी वायु सेना ने मंगलवार को बताया है कि रूस की तरफ से रात भर हमले किए गए हैं। सेना के मुताबिक इस दौरान रूस ने बैलिस्टिक मिसाइल से भी हमला किया।

यूएस ने अप्रैल 2025 के लिए वीजा बुलेटिन किया

ग्रीन कार्ड के लिए करना होगा लंबा इंतजार ईबी-5 श्रेणी में वेटिंग दो साल से अधिक पीछे

एजेसी ►►नई दिल्ली

अमेरिका ने अप्रैल 2025 के लिए वीजा बुलेटिन जारी कर दिया है, जो भारतीय ग्रीन कार्ड आवेदकों के लिए बुरी खबर लाया है। यूएस सिटिजनशिप एंड इमिग्रेशन सर्विस (यूएससीआईएस) ने बताया कि भारतीयों ग्रीन कार्ड आवेदकों के लिए ईबी-5 वीजा श्रेणी दो साल से



ज्यादा ‘रिट्रोग्रेस’ यानी पीछे चली गई है। अब यह 1 नवंबर, 2019 की तारीख हो चुकी है। बढ़ती मांग और वीजा के इस्तेमाल को देरी की मुख्य वजह बताया गया है।

अन्य श्रेणियों में भी देरी

ईबी-1 श्रेणी के तहत भारत के लिए फाइनाल एक्शन डेट 15 फरवरी, 2022 तक आगे बढ़ी है। एंजलैयमेंट बेस्ड वीजा की इस श्रेणी के तहत उन लोगों को वीजा काई मिलता है, जिनके पास साइंस, आर्ट, एजुकेशन, बिजनेस, एथलेटिक्स में असाधारण प्रतिभा है। ईबी-2 श्रेणी के तहत भारत के लिए फाइनाल एक्शन डेट 1 जनवरी, 2013 तक आगे बढ़ी है।

ईबी-3 श्रेणी में भारत के लिए फाइनाल एक्शन डेट भारत 1 अप्रैल, 2013 तक आगे बढ़ी है। यूएस में काम करते हुए भारतीय वर्कर्स को इस श्रेणी के तहत वीजा काई मिलता है। ईबी-5 श्रेणी में फाइनाल एक्शन डेट काफी ज्यादा पीछे चली गई है। भारत के लिए डेट 1 नवंबर, 2019 है। इस श्रेणी में उन लोगों को वीजा काई दिया जाता है, जो निवेश के जरिए यूएस में वीजा काई पाना चाहते हैं।

सऊदी अरब में रूस-यूक्रेन युद्ध विराम पर चर्चा

अमेरिकी विदेश मंत्री मुस्कराए पर चुपचाप बैठे रहे यूक्रेनी अधिकारी

एजेंसी ►►जेद्दा

रूस और यूक्रेन के बीच तीन साल से जारी युद्ध को खत्म करने के लिए यूक्रेन और अमेरिका के बीच बातचीत मंगलवार को सऊदी अरब के जेद्दा में शुरू हुई है। बातचीत के दौरान पत्रकार कुछ पल के लिए वार्ता कक्ष में दाखिल हुए। इस दौरान, अमेरिका के विदेश मंत्री मार्को रूबियो कैमरे के सामने मुस्कराते हुए नजर आए, जबकि यूक्रेनी अधिकारी उनकी सामने वाली मेज पर चुपचाप बैठे रहे। उनके चेहरे पर कोई भाव नहीं था। सऊदी अरब के विदेश मंत्री भी वार्ता कक्ष में मौजूद थे।



एक नया कूटनीतिक प्रयास: रूस

सऊदी अरब में यूक्रेन और अमेरिका के वार्ता 28 फरवरी को यूक्रेन के राष्ट्रपति वोलेडिमिर जेलेन्स्की की व्हाइट हाउस यात्रा के दौरान उपज्जन विवाद के बाद युद्ध की समाप्ति के लिए एक नए कूटनीतिक प्रयास को दर्शाती है। उधर, क्रेमलिन (रूस के राष्ट्रपति भवन) ने सार्वजनिक रूप से किसी रियायत की पेशकश नहीं की है।

हैशड इमर्जेंट की ताजा रिपोर्ट ‘इंडिया वेब3 लैंडस्केप’ में खुलासा

भारत 2028 तक दुनिया का सबसे बड़ा वेब3 डेवलपर हब बनेगा

एजेसी ►►नई दिल्ली

भारत वेब3 स्पेस में तेजी से ग्लोबल लीडर के रूप में उभर रहा है। इसके 2028 तक दुनिया का सबसे बड़ा वेब3 डेवलपर हब बनने की उम्मीद है।

मंगलवार को आई एक लेटेस्ट रिपोर्ट में यह जानकारी दी गई। हैशड इमर्जेंट की ताजा रिपोर्ट ‘इंडिया वेब3 लैंडस्केप’ से पता चला है कि देश ने 2024 में सालाना आधार पर डेवलपर भागीदारी में सबसे अधिक वृद्धि दर्ज की, जिससे गिटहब में 4.7 मिलियन से अधिक डेवलपर जुड़े।

यह वैश्विक स्तर पर सभी नए वेब3 डेवलपर्स का 17 प्रतिशत है, जिससे भारत दुनिया में दूसरा सबसे बड़ा क्रिप्टो डेवलपर



बेस बन गया है। रिपोर्ट में कहा गया है कि 45.3 प्रतिशत भारतीय वेब3 डेवलपर्स कोडिंग में योगदान देते हैं, 29.7 प्रतिशत बस को ठीक करने पर ध्यान केंद्रित करते हैं और 22.4 प्रतिशत डॉक्यूमेंटेशन पर काम करते हैं। विकास के लोकप्रिय क्षेत्रों में गेमिंग, नॉन-फंजिबल टोकन (एनएफटी), विकेंद्रीकृत वित्त और रियल-वर्ल्ड एसेट शामिल हैं।

45.3% भारतीय वेब3

डेवलपर्स कोडिंग में योगदान दे रहे

2024 में भारतीय

स्टार्टअप ने 564 मिलियन डॉलर जुटाए

अधिकांश 27 वर्ष से कम आयु के लोग

भारत के वेब3 डेवलपर्स का एक बड़ा हिस्सा नए लोग हैं, जिनमें से 50 प्रतिशत से अधिक ने पिछले दो वर्षों में इस क्षेत्र में प्रवेश किया है। उनमें से अधिकांश 27 वर्ष से कम आयु के हैं। हैकार्थोन एक ऐसा आयोजन है, जहां कंप्यूटर प्रोग्रामर मिलकर कुछ नया बनाने के लिए काम करते हैं। यह डेवलपर्स के लिए प्राथमिक प्रवेश द्वार बना हुआ है। वेब3 फर्म भुवनेश्वर, चेन्नई और केरल के विश्वविद्यालयों के साथ सक्रिय रूप से सहयोग कर रही हैं। हालांकि, वेब3 फर्म भुवनेश्वर, चेन्नई और केरल के विश्वविद्यालयों के साथ भी सक्रिय रूप से सहयोग कर रही हैं ताकि छात्रों को ब्लॉकचेन टेक्नोलॉजी से जल्द परिचित करवाया जा सके।

फंडिंग में 109 प्रतिशत की वृद्धि

भारत वेब3 स्टार्टअप संस्थापकों के मामले में भी वैश्विक स्तर पर तीसरे स्थान पर है। इस क्षेत्र में 1,200 से अधिक स्टार्टअप संचालित हैं। देश के वेब3 इकोसिस्टम में निवेशकों का विश्वास बढ़ा है, जिससे 2023 की तुलना में फंडिंग में 109 प्रतिशत की वृद्धि हुई है। रिपोर्ट में कहा गया है कि 2024 में भारतीय स्टार्टअप ने 564 मिलियन डॉलर जुटाए, जिससे इस क्षेत्र में कुल निवेश 3 बिलियन डॉलर से अधिक हो गया। रिपोर्ट में एआई, आरडब्ल्यू और स्टैकिंग सॉल्यूशन को निवेश आकर्षित करने वाले प्रमुख क्षेत्रों के रूप में उजागर किया गया है। कई ग्लोबल वेंचर कैपिटल और घरेलू फर्म भारतीय वेब3 परियोजनाओं पर बड़ा दांव लगा रही हैं। इसके अतिरिक्त, लेयर 1 और लेयर 2 ब्लॉकचेन नेटवर्क से इकोसिस्टम फंड ने पर्याप्त निवेश किया है, जिससे ग्लोबल वेब3 लैंडस्केप में भारत की स्थिति और मजबूत हुई है।



बिलहरी कब्रिस्तान में धरने पर बैठे रहवासी आर्मी ईस्टेट ऑफिस ने दिए बेदखली के नोटिस, हंगामा

जबलपुर। पीढ़ियों से यहां निवास कर रहे हैं और कब्रिस्तान की देख रेख में अपना योगदान भी दे रहे हैं। प्रदर्शन में सर्व ईसाई महासभा के राष्ट्रीय कोषाध्यक्ष डेविड फ्रांसिस, विनोद चेम्बर, आशीष सालोमन, शॉन कुमार फ्रांसिस, मारिया रॉबर्ट फ्रांसिस, डेजल एंग्रे, मनोज एंथोनी बड़ी संख्या में महिलाएं भी धरने पर बैठ गए। जानकारी मिलने पर स्थानीय जनप्रतिनिधि भी मौके पर पहुंच गए। हंगामे की सूचना मिलते ही पुलिस बल व प्रशासनिक अधिकारी भी मौके

पर जा पहुंचे। दरअसल बिलहरी कब्रिस्तान के अंदर करीब 8 परिवार रहते हैं। उक्त परिवार के सदस्यों का कहना है कि वो पीढ़ियों से वहां रह रहे हैं और कब्रिस्तान की व्यवस्थाओं में अपना योगदान देते चले आ रहे हैं। उनका दावा है कि उक्त कब्रिस्तान ब्रिटिश कालीन है और उनके परिवारों को कब्रिस्तान की कब्रों की देखरेख के लिए ब्रिटिश शासकों ने तैनात किया था। उनका दावा यह भी है कि उक्त कब्रिस्तान की भूमि न तो प्रदेश शासन

एसबीआई फाउंडेशन द्वारा मनाया गया महिला दिवस

जबलपुर। कुण्डम ब्लॉक के अंतर्गत सलैया ग्राम में एसबीआई फाउंडेशन के वित्तीय सहयोग से लोक कल्याण भूमिका समिति द्वारा महिला दिवस का आयोजन किया गया। स्थानीय ग्राम में एस.बी.आई. फाउंडेशन के सहयोग से संचालित ग्राम सक्षम परियोजना के सभी महिला हितधारकों का सम्मान किया गया, इस कार्यक्रम में पशु चिकित्सक डॉ. अंजना पणिकर, कृषि विज्ञान केन्द्र की वैज्ञानिक डॉ. नीलू विश्वकर्मा एवं स्थानीय सरपंच मख्ख अतिथि रही। इस कार्यक्रम में 4 विकलांग बच्चियों को एस.बी.आई. फाउंडेशन के सहयोग से स्कालरशिप दी गई, साथ ही कृषि विज्ञान केंद्र की सहायता से कृषक महिलाओं को सब्जी के बीज प्रदाय किए गए। प्रथम चरण में 10 महिला हितधारकों को बकरी पालन हेतु देशी नश्ल की बकरी दी गई, डॉ. अंजना पणिकर द्वारा बकरी के रख रखाव टीकाकरण और उनकी बीमारी से बचाव हेतु जानकारी प्रदान की गई। स्थानीय सरपंच द्वारा सक्षम ग्राम परियोजना के अंतर्गत बनवाए जा रहे खेत तालाब की सराहना की गई और तीन महिला सदस्यों द्वारा खेत तालाब के माध्यम कैसे उनका पलायन रुका, आज वह अपने खेत में ईंट बनाने का कार्य कर रही हैं, इसके लिए उनकी समानित किया गया। साथ ही अन्य ग्रामों के सरपंचों ने कार्य की सराहना की और ग्राम पंचायत के माध्यम से सहयोग करने हेतु प्रोत्साहित किया। महिला दिवस के कार्यक्रम में सभी सदस्यों की सहभागिता रही।

डेयरी साइंस और स्टेट सरकार के विजन में नहीं

राज्यपाल के अभिभाषण पर जनसंगठनों ने उठाए सवाल

जबलपुर। विधानसभा में राज्यपाल के अभिभाषण के दौरान जिन योजनाओं का विजन प्रस्तुत किया गया। उसका लेकर जबलपुर के लोग चिंतित हैं। दरअसल राज्यपाल के अभिभाषण में डेयरी साइंस कॉलेज और डेयरी स्टेट का उल्लेख नहीं है। यह बताते हुए डॉ. पीजी नाजपांडे ने जानकारी दी कि स्वयं मप्र सरकार के मंत्रीमंडल ने निर्णय लिया था कि जबलपुर में प्रदेश का पहला डेयरी साइंस कॉलेज स्थापित किया जायेगा। वेंटरनरी यूनिवर्सिटी के बोर्ड ऑफ मैनेजमेंट ने इस बावत प्रस्ताव पारित कर उसे राज्यपाल को अनुमोदन हेतु भेजा था, जिसे स्वीकृत किया गया है। इसी तरह प्रदेश का पहला एवं एकमात्र जबलपुर डेयरी स्टेट प्रोजेक्ट स्वयं

मप्र शासन का उपक्रम है, इस प्रोजेक्ट का भी सरकार के मंत्रीमंडल ने प्रस्ताव पारित किया। उसे राज्यपाल का भी अनुमोदन प्राप्त है। जबलपुर डेयरी साइंस कॉलेज तथा डेयरी स्टेट प्रोजेक्ट शुरू हो सके। यह मांग जनसंगठनों ने बैठक आयोजित कर की है। बैठक में डॉ. पीजी नाजपांडे, रजत भार्गव, टीके रायघटक, डीके सिंह, सुभाषचंद्रा, सुशीला कनौजिया, एड.वेदप्रकाश अधीलिया, एड.जीएस सोनकर, संतोष श्रीवास्तव, हरजीवन विश्वकर्मा, दिलीप कुंडे, लखनलाल प्रजापति, माया कुशवाहा, उमा दाहिया, डीआर लखरेा तथा राममिलन शर्मा उपस्थित थे।

वक्फ संशोधन और नई कमेटी के खिलाफ प्रदर्शन

मोमिन ईदगाह के सामने मुस्लिम समाज का धरना, ज्ञापन सौंपा

जबलपुर। केंद्र सरकार द्वारा लाए जा रहे नए वक्फ संशोधन विधेयक और मध्यप्रदेश वक्फ बोर्ड द्वारा मोमिन ईदगाह, गोहलपुर में की जा रही मनमानी के विरोध में ईदगाह के सामने दो दिन मुस्लिम समाज धरने पर बैठा। सोमवार की देर रात तक चले धरना प्रदर्शन के बाद राष्ट्रपति एवं राज्यपाल के नाम एक ज्ञापन धरना स्थल पर ही एसडीएम को सौंपा गया। ज्ञापन में वक्फ संशोधन बिल वापस लेने और मोमिन ईदगाह, गोहलपुर में मनमानी तरीके से मध्यप्रदेश वक्फ बोर्ड द्वारा थोपी जा रही नई कमेटी को भंग करने की मांग की गई। वहीं, यह चेतावनी दी गई कि यदि मांगे नहीं मानी गईं तो समाज आने वाले दिनों में



अनिश्चितकालीन धरना शुरू करेगा। ईदगाह एक्शन कमेटी के मीडिया प्रभारी याकूब अंसारी एवं एड. अदनान अंसारी ने कहा कि धरने में सर्वसम्मति से तय हुआ कि मोमिन ईदगाह पर थोपी जा रही कमेटी को किसी भी हाल में कबूल नहीं किया जाएगा। मांगे नहीं माने

जाने पर अनिश्चितकालीन धरना शुरू किया जाएगा। प्रदर्शन में अंसारी समाज के सरदार हकीम बाबा, राईन समाज के सरदार एवं वरिष्ठ समाजसेवी हाजी गुलाम मोहम्मद भूरे पहलवान, कुरैशी समाज के अध्यक्ष अमीन कुरैशी, मंसूरी समाज के वरिष्ठ

गुरुनानक दरबार गोरखपुर में कीर्तन समागम 14 को

जबलपुर। नानक शाही संवत् 557 के मुताबिक नव वर्ष के आगमन एवं चैत्र मास की पवित्र संगरांद पर गुरुद्वारा गुरुनानक दरबार गोरखपुर में 13 एवं 14 मार्च को भव्य कीर्तन समागम एवं गुरु कालंगर आयोजित किया जाएगा। इसमें रागी जत्था बीबी सिमरन कौर, लुधियाना पंजाब, भाई बलजीत सिंह एवं गुरुवाणी मीमांसक आदि विद्वतजन शिरकत करेंगे। प्रधानसाहिब रजिंदर सिंह छाबड़ा एवं प्रबंधक कमेटी ने साथ संगत से सहयोग एवं उपस्थिति की अपील की है। 13 मार्च का आयोजन रात्रि 7.30 से 10.15 तक एवं 14 मार्च का आयोजन प्रातः 7.30 से प्रातः 10 बजे तक संपन्न होगा।

पीएन बैठक में मजदूर संघ ने उठाए ज्वलंत मुद्दे

पमरे जीएम ने दिया उचित कार्रवाई का आश्वासन

जबलपुर।

रेल मजदूर संघ मुख्यालय पीएनएम की दो दिवसीय बैठक में वेस्ट सेन्ट्रल रेलवे मजदूर संघ के अध्यक्ष सी.एम. उपाध्याय व महामंत्री अशोक शर्मा ने रेल कर्मचारियों की समस्याओं को पमरे के महाप्रबंधक श्रीमति शोभना बंधोपाध्याय के समक्ष पुरजोर तरीके से रखा, जिस पर महाप्रबंधक ने संघ को आश्वासन देते हुये त्वरित कार्यवाही करते हुये संबंधित अधिकारियों को निराकरण करने के निर्देश दिये। पमरे के भोपाल, कोटा, जबलपुर मंडलों, मुख्यालय, कोटा, भोपाल कारखानों व विभिन्न

स्टेशनों एवं डिपो में कार्यरत कर्मचारियों की समस्याओं की ओर ध्यानाकर्षण कराया गया, जिसमें कहा गया कि मुख्यालय द्वारा जारी निर्देशों का मंडलों में पालन नहीं किया जाता। कारखाना, एसएण्डटी, इंजीनियरिंग, रनिंग स्टॉफ की समस्याएं सुलझाना, कोलोनो व क्वार्टरों की जरूरत व्यवस्था सुधारना समय पर रंगाई, पुनाई, जर्जर गार्डन की व्यवस्था दुरुस्थ हो,यूनिफार्म की नियमित आपूर्ति, आरओएफ शैडो में मूलभूत सुविधाएं, रेलअस्पतालो की अव्यवस्था में सुधार, गंभीर बीमारियों पर मरीज को 15 दिन की बजाय 3 महीने की दवाई उपलब्ध

कराने की मांग की गई। विशेषज्ञ चिकित्सकों की नियुक्ति में तेजी लाने, ट्रेकमेंटेन्स को रोस्टर के अनुसार काम लिया जाये, अतिरिक्त घंटों के लिए ओवर टाइम मिले, रनिंग रूम व टीटी रेस्ट हॉउस में सभी आवश्यक सुविधाएं, कूर रिज्यू के तहत पमरे के कोटा, भोपाल एवं जबलपुर मंडलों में 1096 एएलपी व 460 ट्रेकमेनेजर समेत कुछ 1556 पद सृजित होंगे व महिला कर्मियों के लिए पृथक प्रसाधन व महिला कक्ष का निर्माण स्थानांतरण के प्रकरणों का निराकरण, महाप्रबंधक कार्यालय के समस्त विभागों में केन्द्रीयकृत एयर कूलिंग की व्यवस्था, ड्यूटी के

दौरान घायल कर्मियों को नियमानुसार न्याय मिले, दवाओं की नियमित आपूर्ति आदि मुद्दों के निराकरण पर सहमति बनी। बैठक में संघ के कार्यकारी अध्यक्ष,बी.एल. मिश्रा, संयुक्त महामंत्री संदीप श्रोती, एस.के. गुप्ता, मंडल अध्यक्ष राजेश पांडे, एस. एन. शुक्ला, मंडल सचिव डी. पी. अगवाल, अब्दुल खालिक, कमलेश परिहार, अलोक त्रिपाठी, पी.सी.मीना, सतीश कुमार हर्ष वर्मा ओ. पाठक, अनिल सैनी, चरणजीत सिंह, विकास करौलिया, रोमेश चौबे, वंदना विश्वकर्मा, आस्था डोंगरे आदि समेत जौन के आला अधिकारी मौजूद रहे।



146 आवेदनों पर जनसुनवाई

जबलपुर। कलेक्टर कार्यालय में आयोजित जनसुनवाई में अपर कलेक्टर नाथूराम गौड़ और अन्य अधिकारियों को शहरी और ग्रामीण क्षेत्र से आये लोगों ने अपने विभिन्न समस्याओं को लेकर 146 आवेदन दिये। जिसमें 90 नये आवेदन हैं तथा 56 ऐसे आवेदन है जो पूर्व में भी आ चुके थे। जनसुनवाई में आये ज्यादातर नामांतरण, बंटवारा, अतिक्रमण, लाइली बहना के पैसे दिलाने, छात्रवृत्ति भुगतान, स्कूल से टीसी दिलाने, पानी, नाली सफाई, आर्थिक सहायता, पीएम किसान योजना में नाम जोड़ने, अभिलेख दुरुस्त करने, किसान सम्मान निधि की राशि दिलाने, शिक्षाए समग्र आईडीए चिकित्सा सहायता, पेंशन, संबल राशि दिलाने, आवास योजना का लाभ दिलाने, बीपीएल कार्ड बनवाने आदि से संबंधित आवेदन थे। इस दौरान अपर कलेक्टर श्री गौड़ ने संबंधित अधिकारी को निर्देशित कि लोगों की समस्याओं को प्राथमिकता में लेकर निराकरण करें।

राठौर समाज का होली मिलन समारोह 14 को

जबलपुर। राष्ट्रवीर राठौर क्षत्रिय पंचायत समिति के तत्वावधान में राठौर क्षत्रिय समाज का होली मिलन समारोह 14 मार्च को वीर दुर्गादास राठौर प्रतिमा स्थल (भंवरलाल पार्क) में शाम 04 बजे आयोजित है। कार्यक्रम सुरेन्द्र सिंह राठौर की अध्यक्षता में होगा। कार्यक्रम में उपस्थिति की अपील दिनेश राठौर, मुकेश राठौर पूर्व पार्षद, निशा राठौर पार्षद, बसंत राठौर, गजेन्द्र सिंह राठौर, नीलेश राठौर, विजय राठौर, अजय राठौर, मोहन राठौर, संतोष राठौर सहित अन्य ने की है।

गरीब, किसान, महिला और युवाओं को समर्पित होगा बजट

जबलपुर। भारत आर्थिक परिषद के ईसी मेम्बर और मप्र प्रभारी एवं युवा आर्थिक परिषद के राष्ट्रीय अध्यक्ष अर्थशास्त्री डॉ. देवेन्द्र विश्वकर्मा ने आने वाले बजट पर प्रतिक्रिया देते हुए कहा कि बजट गरीब, किसान, महिला और युवाओं को समर्पित होगा। इस बजट में गरीब को मुफ्त अनाज, प्रधानमंत्री आवास आदि अनेक योजनाएं देने की बात की जाएगी, वहीं किसान को सिंचाई सुविधा, बिजली एवं लोन

देने का विशेष प्रावधान किया जा सकता है। महिलाओं को लाइली लक्ष्मी योजना एवं उनके आर्थिक, सामाजिक विकास से जुड़ी योजनाएं लाई जाएंगी तो वहीं युवाओं के लिए स्टार्टअप, वित्तीय सहायता, उद्योग आदि के लिए लोन उपलब्ध कराए जाएंगे। मुझे लगता है यह बजट वित्तीय घाटे का बजट होगा, सरकार के सामने इस बजट में वित्तीय घाटा एवं कर्ज का बोझ एक बड़ी चुनौती होगी।

संत रविदास मंच असामाजिक तत्वों को समाज से करेगा वंचित

जबलपुर। संत रविदास विचार मंच के मोहनलाल चौधरी ने बताया कि मंच की सभा लालमटाई झामनदास चौक खेरमाई मंदिर में 09 मार्च को आयोजित की गई। इस कार्यक्रम में शारदा प्रसाद चौधरी ने बताया कि महिला दिवस पर समाज की महिलाओं रामबाई चौधरी, मीनाबाई को सम्मानित किया गया। उन्होंने बताया कि होली त्यौहार पर सादे रंगों का उपयोग करें, एक-दूसरे से मिले, अगर कोई नशाखोरी, छेड़छाड़, कीचड़ मेले का उपयोग करेगा या किसी प्रकार का औजार लेकर घूमेगा तो ऐसे व्यक्ति को असामाजिक तत्व मानकर उसे संत रविदास मंच से वंचित किया जाएगा और उसकी कोई मदद नहीं की जाएगी। सभा में एड. राहुल चौधरी, कलेश प्रसाद चौधरी, योगेश चौधरी, श्यामबाई, मीनाबाई, रामबाई, गुड्डाबाई, करुणाजी, चंदाबाई, लक्ष्मीबाई, सीताबाई, रामकली, बोझ एक बड़ी संख्या में महिला एवं पुरुष उपस्थित रहे।



श्रीगोविन्द गंज रामलीला समिति मिलौनीगंज शोभायात्रा के विश्राम पर भव्य स्वागत सत्कार के साथ महाप्रसाद वितरण करेगी। जगदीश मंदिर गढ़ाफाटक के प्रेम पुरी पप्पन मिश्रा ने बताया कि शोभायात्रा को भव्य दिव्य बनाने में सक्रिय भागीदारी रहेगी। गीता पांडे, अंजू

भार्गव ने बताया कि महिलाओं को भजन मंडलियों के साथ सांस्कृतिक सामाजिक महिलाओं के क्लब से जनसंपर्क कर जोड़ेंगे।

श्रीराम मंदिर मदन महल के गुलशन मखीजा,रमेश शर्मा,जितिन नांग्र, गीता पांडे ने कहा भव्यता देने के लिए पिछले 2 माह से जनसंपर्क

कर रहे, 5 झांकियां के साथ, श्रीराम जीवन चरित्र का सजीव चित्रण रहेगा।बैठक में आचार्य वासुदेव शास्त्री, पं रामकुशल पांडे सनातन धर्म महासभा के अध्यक्ष श्याम सान्ही, अशोक मनोध्या, गुलशन मखीजा, शरद काबरा,लकी भाटिया, प्रवेश खेड़ा,मनोज शर्मा, विजय सरावगी, विष्णु पटेल विध्वेश भापकर, अंशुल मल्लिक, अंजू भार्गव, कुसुम चौबे, सुनीता चावला, पूनम प्रसाद,जया चंसोरीया, संदीप जैन,सुधांशु गुप्ता,पप्पन मिश्रा,राहुल शुक्ला, डा जय रोहानी,राजेन्द्र यादव, हिमांशु शास्त्री, प्रियांशु, गौरव शर्मा, शालू कपूर, राहुल सहगल, सहित बड़ी संख्या में सामाजिक सांस्कृतिक धार्मिक सांस्कृतिक संस्थाओं के पदाधिकारी उपस्थित रहे।

पीड़ित ने जनसुनवाई में लगाई कलेक्टर से गुहार

जबलपुर। मंगलवार जनसुनवाई में पहुंचे एक पीड़ित ने कलेक्टर से गुहार लगाई है कि उसकी संपत्ति पर किसी अन्य व्यक्ति का नाम दर्ज कर दिया है, जिसके कारण वह उस संपत्ति को बेच नहीं पा रहा है। उमरिया पिपरिया निवासी महेश यादव पिता भरोसा यादव ने बताया कि उसकी संपत्ति मौजा कोसमघाट, प.ह.नं. 154 (पिपरिया कला), तह व जिला जबलपुर में है। जिस पर उसके एवं उसके परिवार का नाम दर्ज है। उक्त संपत्ति को उसके एवं उसके परिवार के किसी भी सदस्य द्वारा तादेश पारित किया। ज्ञापन के दौरान अजाक्स संघ के अध्यक्ष अमित मेहरा, अचेया कोरी, राजेन्द्र पटेल, मन्लाल पटेल, गुलशन जबलपुरी, रामाराव मगरदे, कालूराम सोलंकी, शमीम भाईजान, जगदीश नन्हेट, सामियल, दयाराम धुवें, श्रीनवासलू, कोयरी नायडू, रामू, जे. प्रवीण, महेन्द्र मलिक सहित संघ के अनेक पदाधिकारी उपस्थित रहे।



दस्तावेज के माध्यम से हस्तांतरण नहीं किया गया है। लेकिन उसके बावजूद भी ताहिरा बेगम पति हिफाजत का एक सदस्य बहुत ही ज्यादा बीमार है। जिसके इलाज के लिए उसे पैसों अत्यंत आवश्यकता है। जिसकी पूर्ति के लिए वह उस

महेश की संपत्ति पर चढ़ गया ताहिरा बेगम का नाम!

संपत्ति को बेचना चाहता है, इसके अलावा अन्य निजी आवश्यकताओं को पूर्ण करने के लिए उसे संपत्ति को बेचना है। लेकिन ताहिरा बेगम पति हिफाजत का नाम उक्त संपत्ति के राजस्व अभिलेखों में दर्ज होने के कारण वह उक्त संपत्ति को बेच नहीं पा रहा है। पीड़ित के द्वारा सीएम हेल्पलाइन और कलेक्ट्रेट जनसुनवाई में भी शिकायत की जा चुकी है, लेकिन अभी तक कोई भी निराकरण नहीं हुआ है। इसके अलावा उक्त शिकायत को तहसीलदार, एसडीएम एवं पटवारी को संज्ञान दिया जा चुका है। लेकिन अभी तक कोई भी कार्यवाही नहीं हुई है।

अर्थिक रूप से बहुत ही ज्यादा ही परेशान है। उसने बताया कि उसके परिवार का एक सदस्य बहुत ही ज्यादा बीमार है। जिसके इलाज के लिए उसे पैसों अत्यंत आवश्यकता है। जिसकी पूर्ति के लिए वह उस

17वीं डीजीक्यूए इंटर जोनल बैडमिंटन स्पर्धा में महिला, पुरुष खिलाड़ियों ने चैम्पियनशिप जीती

जबलपुर। 17वीं अखिल भारतीय अंतर क्षेत्रीय डीजीक्यूए इंटर जोनल बैडमिंटन स्पर्धा 2024-25 में 11 मार्च को खेले गए पहले महिला सेमीफाइनल में सेंट्रल जोन ने बेस्ट जोन को 21-9, 21-7 से हराया, वहीं दूसरे सेमीफाइनल में साउथ जोन ने नार्थ जोन को 21-5, 21-2 से हराया। महिला स्पर्धा के फाइनल में सेंट्रल जोन ने साउथ जोन को 21-2, 21-2, 21-5 से हराकर चैम्पियनशिप का खिताब अपने नाम किया। पुरुष स्पर्धा के प्रथम सेमीफाइनल में साउथ जोन ने सेंट्रल जोन को हराया, वहीं दूसरे सेमीफाइनल में बेस्ट जोन ने नार्थ जोन को 21-14, 21-7, 21-14 से हराया। फाइनल में साउथ जोन ने बेस्ट जोन को 21-9, 21-13, 21-19 व 21-18 से हराकर पुरुष चैम्पियनशिप खिताब अपने नाम किया। मैच में निर्णायक की भूमिका चीफ रैफरी आयुष सिंह, रैफरी हेमराज सिंह, महादेव सिंह, प्रियांशु कुशवाहा, राजवीर सिंह एवं कु. ध्वनि ने निभाई।



होली के पूर्व नगर निगम कर्मचारियों को मिलेगा 4% डीए का एरियर्स

जबलपुर। अजाक्स संघ, नगर निगम अधिकारी कर्मचारी संघ, चालक संघ नगर निगम जबलपुर एवं शासकीय अर्थशासकीय वाहन चालक वेलफेयर एसोसियेशन मप्र के द्वारा 10 मार्च को निगमायुक्त प्रीति यादव को ज्ञापन सौंपकर 4 प्रतिशत डीए के एरियर्स राशि का भुगतान होली के पूर्व किए जाने की मांग की गई, ताकि कर्मचारी होली का पर्व हर्षोल्लास से मना सकें। संघ की मांग को आयुक्त ने स्वीकार करते हुए नगर निगम कर्मचारियों को चार प्रतिशत डीए की एरियर्स राशि का भुगतान होली के पूर्व किए जाने आदेश पारित किया। ज्ञापन के दौरान अजाक्स संघ के अध्यक्ष अमित मेहरा, अचेया कोरी, राजेन्द्र पटेल, मन्लाल पटेल, गुलशन जबलपुरी, रामाराव मगरदे, कालूराम सोलंकी, शमीम भाईजान, जगदीश नन्हेट, सामियल, दयाराम धुवें, श्रीनवासलू, कोयरी नायडू, रामू, जे. प्रवीण, महेन्द्र मलिक सहित संघ के अनेक पदाधिकारी उपस्थित रहे।

CHANGE OF NAME
I, NISHA DEVI (existing name of spouse as per NOK) is legally wedded spouse of NO 14833506X Rank HAV Name MANOJ KUMAR presently, residing at AMBA TANK HOUSE, SHAHI NAKA SANJIVINI NAGAR, GARHA, JABALPUR (M.P.) I have changed of my name from NISHA DEVI (name as per my Husband army service records) to NISHA BAGHEL (name as per my AADHAR CARD NO. 2836 3387 8363 1596 Affidavit dated (Date of the Affidavit 11/03/2025) before RAMDAS SHARMA Public notary JABALPUR MP HIGH COURT, (MP)
CORRECT NAME-NISHA BAGHEL
INCORRECT NAME-NISHA DEVI